

اصنافِ نظم ونشر

(الف) اصنافِ نظم

نظم عربی زبان کا لفظ ہے جس کے لغوی معنی ”موتیوں کو ایک اڑی میں پرونا“ کے ہیں لیکن ادب کی اصطلاح میں لفظوں کا معین صابطوں کے مطابق استعمال نظم کہلاتا ہے اور یہ لفظ ”نشر“ کے متضاد کے طور پر استعمال ہوتا ہے۔ چنانہ اصنافِ نظم مندرجہ ذیل ہیں:

حمد

حمد ایسی نظم کو کہتے ہیں جس میں اللہ تعالیٰ کی شان، بزرگی اور عظمت کو بیان کیا جاتا ہے۔ حمد کا لفظ باری تعالیٰ کے لیے مخصوص ہے۔ حمد کے لیے کوئی خاص بحیرا ہیئت مقرر نہیں مگر اردو شاعری میں حمد کو ایک خاص ققدس اور مقام حاصل ہے۔ دو معروف و مقبول حمدوں کے ابتدائی شعر ملاحظہ کیجیے:

کامل ہے جوازل سے، وہ ہے کمال تیرا	باقی ہے جو ابد تک، وہ ہے جلال تیرا (حال)
دوسرا کون ہے، جہاں تو ہے	کون جانے تجھے، کہاں تو ہے (امیر)



نعت

نعت عربی زبان کا لفظ ہے جس کے لغوی معنی تعریف کرنا کے ہیں، لیکن اصطلاح میں یہ لفظ مدحت رسول ﷺ کے لیے وقف ہو چکا ہے۔ جہاں تک نعت کا تاریخی معاملہ ہے، اس کا آغاز آپ کی حیات مبارکہ ہی میں ہو گیا تھا اور یہ سلسلہ آج تک پورے ٹرک و احشام کے ساتھ جاری و ساری ہے۔ نعت کوئی نہایت باریک فن ہے اور نعت گو کو ہر لمحہ حزم و احتیاط سے کام لینا پڑتا ہے۔ شیخ سعدی رحمۃ اللہ علیہ، جو کہ فارسی زبان کے شاعر ہیں، کی یہ عربی نعت بھی زبانِ زدِ عام ہے:

بَلَغَ الْعُلَىٰ بِكَيْالِهِ گَشَّفَ الدُّجَىٰ بِجَيَالِهِ
حَسْنَتْ جَمِيعُ خَصَالِهِ صَلُوَا عَلَيْهِ وَ آلِهِ

ذیل میں مختلف زمانوں کے تین شعراء کے نعتیہ اشعار کی کچھ مثالیں درج کی جا رہی ہیں:
 محسن کا کوروی: سب سے اعلیٰ تری سرکار ہے سب سے افضل میرے ایمان مفضل کا یہی ہے مجمل
 حفیظ تائب: خوش خصال و خوش خیال و خوش بخیر البشر خوش نژاد و خوش نہاد و خوش نظر بخیر البشر
 احمد رضا خان بریلوی: واہ کیا جود و کرم ہے شہ بطنہ تیرا نہیں سنتا ہی نہیں مانگنے والا تیرا

قصیدہ

قصیدہ عربی کے لفظ قصد سے مشتق ہے جس کے معنی ارادہ کرنے کے ہیں، مگر قصیدہ سے مراد ایسی شاعری ہے جس میں شاعر ارادتاً

کسی کی تعریف و توصیف کرتا ہے اور اس ضمن میں بعض اوقات زمین آسمان کے قلابے ملا دیتا ہے۔ قصیدے کا پہلا شعر مطلع اور آخری شعر (جس میں شاعر اپنا شخص استعمال کرتا ہے) مقطع کہلاتا ہے۔

قصیدہ ایک قدیم صنفِ سخن ہے اور یہ عربی، فارسی زبان و ادب میں وافر و خیرے کی صورت میں موجود ہے۔ زمانہ قدیم سے قصیدے اور غزل کی بیت ایک ہی ہے، وہی مطلع و مقطع اور وہی آغاز سے اختتام تک روایت اور قافیہ کا اہتمام ہے۔ قصیدے کو عام طور پر چار حصوں میں تقسیم کیا جاتا ہے:

۱۔ تشیب: یہ قصیدے کا ابتدائی حصہ ہے جس میں شاعر جذباتِ محبت یا خوب صورت فطری مناظر کا ذکر کرتا ہے اور جس کی انتہا سے مددح کی مددح کا آغاز ہوتا ہے۔

۲۔ گریز: اس حصے میں ایک دوایسے شعر ہوتے ہیں جو تشیب کو مددح سے ملاتے ہیں۔

۳۔ مددح: یہ حصہ ہے جس کی خاطر شاعر قصیدہ لکھتا ہے۔ اس حصے میں شاعر اپنے مددح کی خوب تعریف و توصیف کرتا ہے اور اپنی فصاحت و بلاغت اور زبان دانی کے دریا یہاد دیتا ہے۔

۴۔ دعا: یہ قصیدے کا آخری حصہ ہے، اس میں شاعر اپنے مددح کو دعاء کرتا ہے اور بعض اوقات حسن گفتار کے ذریعے اپنا صلہ بھی طلب کرتا ہے مثلاً: مرزا غالب کے قصیدے کے یہ دعائیں شاعر دیکھیے:

ختم کرتا ہوں اب دعا پہ کلام شاعری سے نہیں مجھے سروکار
تم سلامت رہو ہزار برس ہر برس کے ہوں دن پچاس ہزار

اردو قصیدہ گوئی کے حوالے سے مرزا محمد رفیع سودا، شیخ ابراہیم ذوق اور اسد اللہ خاں غالب کے نام خاص طور پر قبل ذکر ہیں۔



غزل

غزل کے لغوی معنی عورتوں سے با تمیں کرنا یا عورتوں کے حسن و جمال کی تعریف کرنا کے ہیں۔ ایک روایت یہ بھی ہے جب غزال (ملکِ عرب کا آہو) کو شکاری کتے دبوچنے کو ہوں تو اس کے فنگ سے جو دردناک چیز نکلتی ہے، اسے غزال کہتے ہیں۔ گویا غزال میں عشق و محبت اور سوز و درد کا بہت نمایاں ہونا ضروری ہے۔ مرزا غالب کی ایک معروف غزل کے دو شعر ملاحظہ ہوں:

کوئی امید بر نہیں آتی کوئی صورت نظر نہیں آتی

موت کا ایک دن معین ہے نیند کیوں رات بھرنہیں آتی

مرثیہ

مرثیہ عربی زبان کے لفظ رثا سے مشتق ہے جس کے معنی ہیں غم و لم کے انداز میں کسی مرنے والے کا ذکر خیر کرنا اور اس کے

او صاف بیان کرنا۔ اردو ادب میں سب سے زیادہ مرثیہ شہید ان کربلا کے حوالے سے لکھا گیا ہے۔ اس حوالے سے شہدائے کربلا کے مناقب اور مصالحہ بیان کرنے میں خلیق و غیرہ اور انیں ودیہ نے بہت شہرت پائی اور لازوال رشائی ادب یادگار چھوڑا۔

پیاسی جو چھپاہ خدا تین رات کی ساحل سے سرپنگتی تھیں مجیں فرات کی (میر انیس)

مذکورہ شعر اکے علاوہ مرتضیٰ غالب، مولانا حامی، علامہ اقبال، جوش بیٹھ آبادی، حفیظ جالندھری، افتخار عارف، محسن نقوی اور وحید احسان ہاشمی وغیرہ نے بھی اس صنف میں مقبولیت حاصل کی ہے۔ سانحہ کربلا کے حوالے سے مرثیہ کے درج ذیل اجزاء ترکیبی ہیں:

• چہرہ	• سرپا	• رخصت	• آمد	• رجز	• جنگ	• شہادت	• میں	• دعا
مرثیہ کی اقسام: مرثیے کی عوامی چار اقسام بیان کی جاتی ہیں جن میں 1۔ رسمی مرثیہ 2۔ قومی مرثیہ 3۔ شخصی مرثیہ 4۔ مذہبی مرثیہ شامل ہیں۔								
علامہ اقبال رحمۃ اللہ علیہ کے معروف شخصی مرثیے ”والدہ مرحومہ کی یاد میں“ سے یہ دو شعر ملاحظہ کیجیے:								
کون میرا خط نہ آنے سے رہے گا بے قرار				کس کو ہوگا اب وطن میں آہ ! میرا انتظار				
اب دعائے نیم شب میں کس کو میں یاد آؤں گا				خاکِ مرقد پر تری لے کر یہ فریاد آؤں گا!				

مثنوی

مثنوی اردو کی ایک مقبول صنف نظم ہے۔ مثنوی میں ہر شعر کے دونوں مصربے آپس میں ہم قافیہ اور ہم ردیف ہوتے ہیں اور تمام شعر ایک دوسرے سے جدا گانہ قافیہ و ردیف رکھتے ہیں۔ مسلسل قافیے کی عدم پابندی کی وجہ سے اس صنف میں لمبے چڑھے تاریخی واقعات اور طویل قصے کہانیاں سہولت کے ساتھ نظم کیے جاسکتے ہیں۔ یہی وجہ ہے کہ فارسی اور اردو میں بعض مثنویوں کے اشعار کی تعداد سیکڑوں نہیں بلکہ ہزاروں تک ہے۔ مولانا حامی کے نزدیک مثنوی سب سے کارآمد صنف نظم ہے۔ اردو ادب میں دیاشنکر نیم، میر حسن، میر تقیٰ میر، میر اثر اور مرتضیٰ اشوق معرف مثنوی نگار ہیں۔ ہمارے قومی شاعر علامہ اقبال رحمۃ اللہ علیہ نے بھی اس صنف کو برتا ہے۔ ان کی معروف نظم ساقی نامہ، مثنوی کی بیہت میں ہے۔ چند شعر ملاحظہ کیجیے:

شراب کہن پھر پلا ساقیا!	وہی جام گردش میں لا ساقیا!
مجھے عشق کے پر لگا کر اڑا	
مری خاک جگنو بنا کر اڑا	
خود کو غلامی سے آزاد کر	
جو انوں کو پیروں کا استاد کر	



رباعی

رباعی عربی زبان کا لفظ ہے جس کے معنی چار کے ہیں۔ رباعی سے مراد ایسی صفت شاعری ہے جس کے چار مصروعوں میں ایک مکمل مضمون بیان کیا جائے۔ بالعموم رباعی کا پہلا، دوسرا اور چوتھا مصرع ہم قافیہ و ہم ردیف ہوتے ہیں۔ اگر چاروں مصرعے بھی، ہم قافیہ و ہم ردیف ہو جائیں تو اس کی بھی ممانعت نہیں ہے۔ رباعی کے چوبیں خاص اوزان ہیں۔ رباعی میں عاشقانہ جذبات اور صوفیانہ خیالات کے ساتھ ساتھ واقعاتِ کربلا اور واقعاتِ کربلا کی مدد سے اہل بیت کی مدحت، صبر و استغنا، عزم و استقلال، اخوت و برداری، وفاداری و جان سپاری، ایثار و قربانی، حق پرستی و راست بازی، صداقت و امانت، عجز و انکسار اور ظلم و شقاوتوں کی مذمت کے موضوعات رباعی میں شامل ہیں۔ اس طرح رباعی اصنافِ سخن میں نہ صرف بڑی موقر و ممتاز اور باوقار شمار ہوتی ہے بلکہ اخلاقی شاعری کا سب سے عمدہ نمونہ اور اخلاقی شاعری کی ترجمان سمجھی جاتی ہے۔ یہ دور باعیاں ملاحظہ کیجیے:

گشن میں صبا کو جبجو تیری ہے	بلبل کی زبان پر گفت گو تیری ہے
ہر رنگ میں جلوہ ہے تیری قدرت کا	جب پھول کو سوکھتا ہوں، بو تیری ہے
جو انوں کو مری آہ سحر دے	پھر ان شاہین بچوں کو بال و پردے
خدا یا آرزو میری بھی ہے	مرا نورِ بصیرت عام کر دے

(علامہ اقبال رحمۃ اللہ علیہ)



قطعہ

قطعہ کے لغوی معنی لکڑا یا جزویا کاٹا ہوا کے ہیں۔ اصطلاح شعر میں دو یادو سے زیادہ شعروں کو جو موضوع کے اعتبار سے ایک دوسرے سے متعلق ہوں، قطعہ کہتے ہیں۔ قطعہ دو شعروں سے کم کا نہیں ہوتا اور زیادہ کی کوئی حد مقرر نہیں مگر قطعہ میں بالعموم مطلع نہیں ہوتا بلکہ قطعہ کے پہلے مصرعے میں قافیہ نہ لانا معموب نہیں سمجھا جاتا۔ قطعہ کو قطعہ اس واسطے کہتے ہیں کہ وہ مطلع کو چھوڑ کر قصیدے یا غزل کا ٹکڑا بھی ہو سکتا ہے۔ یہ دو قطعے ملاحظہ کیجیے:

کل پاؤں ایک کاسہ سر پر جو آگیا	یکسر وہ استخوان شکستوں سے چور تھا
میں بھی کبھو کسو کا سر پر غور تھا	کہنے لگا کہ دیکھ کے چل را بے خبر
(میر قی میر)	

چھاؤ را کندھے پر رکھے آرہا ہے اک کسان	رنگ جس کے خون سے لیتے ہیں گلزاروں کے پھول
دل میں جینے کی تمنائیں ، فضا ناساز گار	آنکھ میں سرخی ، لبوں پر پیڑیاں ، نہننوں میں ڈھول

(احسان دانش)



خمس

خمس عربی زبان کا لفظ ہے جو ”خمس“ سے اکلا ہے۔ خمس کے معنی پانچ کے ہیں۔ اصطلاح میں خمس ایسی نظم کو کہتے ہیں جس کا ہر بند پانچ مصروفوں پر مشتمل ہو۔ خمس میں چار مصرع ہم قافیہ اور پانچواں مصرع مختلف ہوتا ہے۔ اس صفت کو بہت سے شعراء اپنی شاعری میں برداشت کرتے ہیں۔ نظیراً کبر آبادی کی نظمیں: آدمی نامہ، برسات کی بھاریں، مفلسی اور علامہ اقبال رحمۃ اللہ علیہ کی نظم: روحِ ارضی آدم کا استقبال کرتی ہے وغیرہ خمس کی عمدہ مثالیں ہیں۔ ”مفلسی“ کا پہلا بند ملاحظہ کیجیے:

جب آدمی کے حال پہ آتی ہے مفلسی	کس کس طرح سے اس کو ستاتی ہے مفلسی
پیاسا تمام روز بٹھاتی ہے مفلسی	بھوکا تمام رات سلاتی ہے مفلسی
یہ دکھ وہ جانے جس پہ کہ آتی ہے مفلسی	

(نظیراً کبر آبادی)



سدس

سدس عربی زبان کا لفظ ہے جس کے معنی چھے کے ہیں گرا اصطلاح میں سدس سے مراد ایسی نظم ہے جس کا ہر بند چھے مصروفوں پر مشتمل ہوتا ہے۔ اس صفت کے پہلے چار مصرع ہم قافیہ و ہم ردیف ہوتے ہیں جب کہ پانچواں اور چھٹا مصرع الگ قافیے کے حامل ہوتے ہیں۔ کلاسیکی دورِ شاعری سے لے کر جدید دورِ شاعری تک اردو کے بڑے بڑے شاعروں نے اس صفت کو بہت استعمال کیا ہے اور اس صفت میں تمام طرح کے مضامین بیان کیے ہیں۔ نظیراً کبر آبادی کی پیشتر زبان زد خاص و عام نظمیں ”آدمی نامہ“، ”تندروتی“، ”بڑھاپے کی سواری“ اور ”دنیا دار المكافات“ ہے، وغیرہ اسی بیت میں لکھی گئی ہیں۔ مولانا حامی کی معرف نظم ”مذکورہ اسلام“ سدس کی بیت میں ہے۔ علامہ اقبال رحمۃ اللہ علیہ کی شہرہ آفاق نظمیں ”شکوہ“ اور ”جواب شکوہ“، بھی سدس کی بیت میں ہیں۔ میر انیس اور مرتضیٰ دیبر نے اپنے مرثیوں کے لیے بھی اسی بیت کو پسند کیا ہے بلکہ میر انیس کے بعد بھی تمام مرثیہ زنگاروں کو سدس کی بیت ہی مرغوب رہی ہے۔ علامہ اقبال رحمۃ اللہ علیہ کی نظم ”شکوہ“ کا یہ بند، جوشاید سب طلبہ کو از برہوگا، ملاحظہ کیجیے:

آگیا عین لڑائی میں اگر وقت نماز	قبلہ رو ہو کے زمیں بوس ہوئی قومِ حجاز
ایک ہی صفت میں کھڑے ہو گئے محمود و ایاز	نہ کوئی بندہ رہا اور نہ کوئی بندہ نواز
بندہ و صاحب و محتاج و غنی ایک ہوئے	
تیری سرکار میں پہنچ تو سبھی ایک ہوئے	



آزاد نظم

جیسا کہ نام ہی سے ظاہر ہے، آزاد نظم قافیہ ردیف کی پابندی سے آزاد ہوتی ہے۔ اسے انگریزی میں Free Verse کہتے ہیں۔ انگریزی میں اس کا رواج زمانہ قدیم ہی سے ہے جب کہ انگریزی زبان کی دیکھا دیکھی دو رجید میں اس نے اردو میں بھی اپنے قدم مضبوطی سے جمالیے ہیں۔

آزاد نظم میں ایک ہی بھر ہوتی ہے مگر بھر کے ارکان کی تقسیم شاعر کی مرضی پر مخصر ہے۔ بعض اوقات ایک رکن دو مصروعوں میں تقسیم ہو جاتا ہے، اس طرح کوئی مصروع چھوٹا اور کوئی بڑا ہوتا ہے۔ بعض شعر اصواتی تاثرات کا خیال رکھتے ہوئے اپنی نظم کے کچھ مصروعوں میں قافیہ اور ردیف کا بھی اہتمام کر لیتے ہیں۔

آزاد نظم کی سب سے بڑی خوبی رفعِ تحمل ہے۔ اگر نظم میں فکر و خیال کی بلندی اور جدت نہیں تو پھر اس صنف میں طبع آزمائی کرنا بھی بیکار اور لا حاصل ہے۔ مجید امجد کی نظم ”آل گراف“ کا آخری حصہ ملاحظہ کیجیے:

میں اجنہی، میں بے نشان

میں پا بہ گل

نہ رفعِ مقام ہے، نہ شہرتِ دوام ہے

یہ لوح دل، یہ لوح دل

نہ اس پکوئی نقش ہے، نہ اس پکوئی نام ہے



ترکیب بند رتراجع بند

ایسی نظم جس کے ہر بند میں مسلسل چھے سے آٹھ شعر ہوتے ہیں۔ آخری شعر کے علاوہ ہر بند کے تمام اشعار پہلے شعر کے مطابق ہم قافیہ و ہم ردیف ہوتے ہیں، ترکیب بند کہلاتی ہے۔ ایک ہی شعر یا ایک ہی مصروع اگر ہر بند کے آخری شعر میں تکرار کے ساتھ یعنی بار بار آئے تو ایسی نظم ترجع بند کہلاتے گی۔

معربی نظم

ایسی نظم جس میں بھر اور ارکان بھر کی تو پابندی ہو لیکن قافیہ و ردیف کی پابندی نہ کی جائے۔



سائبان

یہ صنف انگریزی شعری ادب سے اردو میں آئی۔ سانیٹ چودہ اشعار پر مشتمل ہوتی ہے۔ اس میں قوانین کی ترتیب بدلتی رہتی ہے۔ اس نظم میں دو بند ہوتے ہیں۔ عام طور پر پہلا بند آٹھ اور دوسرا چھٹے اشعار پر مشتمل ہوتا ہے۔ شاعر پہلے بند میں اپنے نمایادی جذبے یا خیال کو پھیلاتا ہے اور دوسرا بند میں مضمون مکمل کرتا ہے۔

۱۰

۱۰

ہائیکو صرف تین مصروف پر مشتمل ہوتی ہے اور ایسی جاپانی صنف نظم ہے جو مکمل طور پر فطرت نگاری کے لیے استعمال ہوتی ہے۔ یہ صنف پنجابی ماہیے کے بہت قریب کی چیز ہے اور اردو میں بھی روز بروز مقبول ہوتی جا رہی ہے۔ ایک مثال ملاحظہ ہو:

رات کے پچھلے پھر حکیم سے

ایک تصویر مجھ سے کہتی ہے

ا تو اختر شمار سو حاو (ڈاکٹر اختر شمار)



(ب) اصناف نثر

اصنافِ نشر کی معروف اقسام میں داستان، ناول، افسانہ، ڈراما، سوانح عمری، خود نوشت، خاکہ، سفر نامہ، مکتوب نگاری اور مضمون نویسی شامل ہیں۔ ذیل میں ان سب کا حال اختصار کے ساتھ بیان کیا جاتا ہے:

داستان

سنانے اور کہنے کی چیز کو کہانی کہتے ہیں۔ کہانی کا مترادف لفظ قصہ یا حکایت ہے۔ داستان قصے کہانی کی قدیم ترین قسم ہے۔ کسی زمانے میں قصہ خوانی یا داستان گوئی باضابطہ ایک فن ہوا کرتا تھا جو عربی اور فارسی سے اردو میں منتقل ہوا۔ بُر عظیم میں اس کا آغاز دکنی دور سے ہوا جو ازاں بعد بُر عظیم کے طول و عرض میں پھیل گیا۔ بڑے بڑے شہروں اور دیپاً توں میں داستان سننے سنانے کے لیے باقاعدہ جگہیں اور وقت مقرر ہوا کرتے تھے، جہاں لوگ کشاں کشاں آتے اور بڑے انہاک سے داستان سننے تھے کچھ قدیم شہروں خصوصاً حیدر آباد (دکن)، دلی، لکھنؤ اور لاہور وغیرہ میں ایسی جگہوں کی نشان دہی آج بھی بآسانی کی جاسکتی ہے۔ انشاء اللہ خال انشا کے اس شعر میں پنجاہ کی دھرتی کی مشہور لوک داستان کا ذکر موجود ہے، وہ لکھتے ہیں:

کہانی ایک سنائی جو ہیر رانجھا کی
تو اہل درد کو پنجابیوں نے لُٹ لیا

پشاور کا قصہ خوانی بازار آج بھی اسی زمانے کی یادگار ہے۔ اردو میں داستان نویس کا دور تقریباً ایک صدی تک قائم رہا۔ قدیم داستانیں اپنی گونا گوں خوبیوں کی بدولت نہ صرف انتہائی دلچسپ ہوا کرتی تھیں بلکہ یہ اخلاقی اقدار اور زبان کے اعتبار سے بھی خوب صورت مرتفع تھے مگر وقت گزرنے کے ساتھ اس صنف کا چلن کم ہوتا گیا اور جدید اصناف نے اپنے لیے جگہ بنالی۔ داستان جیسی دل چسپ صنف کے بارے میں ثابت لکھنؤی کا یہ شعر لائق توجہ ہے:

زمانہ بڑے شوق سے ٹن رہا تھا
ہمیں سو گئے داستان کہتے کہتے



ناول

ناول (Novel) انگریزی کا لفظ ہے جو اطالوی زبان سے مانوڑ ہے۔ ناول کے معنی ”نبایا، انوکھا یا اچھوتا“، کے ہیں مگر ادب کی اصطلاح میں ناول سے مراد وہ قصہ لیا جاتا ہے جس میں واقعات خلاف قیاس نہ ہوں۔ داستان کے برعکس ناول کی بنیاد حقیقت اور فطرت پر اٹھائی جاتی ہے اور فرضی، خیالی اور مافق الفطرت باتوں سے اجتناب کیا جاتا ہے۔ ناول کا موضوع ”انسان“ ہے۔ آج کا انسان طرح طرح کے حالات و واقعات سے دو چار ہوتا اور متنوع مسائل میں گھرا ہوا ہے۔ ناول ان سب موضوعات کا احاطہ کرتا ہے۔ گویا ناول نے انسان کو تخلیل اور تصور کی دنیا سے نکال کر حقیقت کی دنیا میں قدم رکھنا سکھایا۔ اس بنا پر ناول کوئی قسموں میں تقسیم کیا جاتا ہے جن میں سے اہم مندرجہ ذیل ہیں:

اصلاحی ناول، سماجی ناول، سیاسی ناول، تاریخی ناول، مہماں ناول، جاسوسی ناول، نظریاتی ناول۔

مربوط قصہ ناول کی بنیاد ہے جب کہ سلاست اور روانی ناول کی ضرورت ہوتی ہے۔ قصے کی مختلف کڑیوں کو کسی خاص ترتیب سے جوڑنے کا نام پلاٹ ہے۔ ناول کی کہانی کو مختلف کرداروں کے ذریعے بڑھایا جاتا ہے۔ یہ تمام کردار جس مرکزی کردار کے گرد گھومتے ہیں اس کو ہیرو (Hero) کا نام دیا جاتا ہے۔ ناول نگاری میں اسلوب کی بھی بہت اہمیت ہے اور کرداروں کے مابین مکالموں اور منظر نگاری سے بھی کام لیا جاتا ہے لیکن ہم کیف ناول کسی مقصد کے تحت لکھا جاتا ہے۔

ڈپٹی نذر احمد کو اردو کا سب سے پہلا ناول نگار اور ان کے ناول ”مرأۃ العروس“ کو پہلا ناول تسلیم کیا جاتا ہے۔



افسانہ

افسانہ ایک ایسی مختصر تحریر کا نام ہے جس میں کسی واقعے، کردار یا لمحے کی جھلک دکھائی جاتی ہے۔ اردو زبان میں افسانہ انگریزی ادب کے اثر سے آیا۔ مغربی زبانوں میں افسانے سے پہلے طویل قصے کہانیاں اور ناول لکھنے کا رواج تھا مگر جوں جوں انسان عدیم الفرصت ہوتا گیا تو کسی ایسی صفت ادب کی ضرورت محسوس ہوئی جوکم سے کم وقت میں پڑھنے والے کو سرگزشت اور تسلیم کے لمحات میسر کر سکے، چنانچہ افسانہ لکھا جانے لگا، جس کے اثرات ہندوستان میں بھی تخلیق کیے جانے والے ادب پر بھی پڑے۔

جیسا کہ نام سے ظاہر ہے، اختصار افسانے کی سب سے بڑی خصوصیت ہے یعنی افسانے میں بیان ہونے والی کہانی اتنی مختصر ہوئی چاہیے کہ اسے ایک ہی نشست میں بخوبی پڑھا جاسکے، اس لیے وحدتِ تاثر اس کا بنیادِ عنصر ہے اور اس میں مرکزی خیال کو بڑی اہمیت حاصل ہے۔

ناول کی طرح افسانے میں بھی اسلوب بیان، کردار زگاری اور مکالمہ نویسی بہت اہم سمجھے جاتے ہیں۔ ناول اور افسانے میں فرق یہ ہے کہ ناول نگار قاری کے لیے کوئی گوشہ تشنہ نہیں چھوڑتا اور اس میں پوری تفصیل بیان ہوتی ہے مگر اب زمانہ اور ہے، پڑھنے والے بھی تیز ہیں، وہ کچھ کڑیاں خود ملا لیتے ہیں، چنانچہ افسانے میں جام جاگڑے نظر آسکتے ہیں، جنہیں ایک اچھا قاری خود ملا لیتا ہے۔ افسانہ زگار کا کمال یہ ہے کہ وہ کم از کم الفاظ کا استعمال کرے اور الفاظ سے زیادہ جذبات سے اپنے افسانے کو نمایاں کرے۔ آج اردو افسانے کو عامی ادب میں ایک باوقار مقام اور اونچا مرتبہ حاصل ہے، یہاں تک کہ ان لکھنے والوں میں سے بعض کے افسانوں کو دنیا کے بہترین افسانوں کے موازنے میں بخوبی رکھا جاسکتا ہے۔



ڈراما

لفظ ”ڈراما“ یونانی لفظ ڈراو (Drao) سے مشتق ہے جس کے معنی ”عمل کر کے دکھانا“ کے ہیں لیکن ادب کی اصطلاح میں ڈراما ایسی صفتِ ادب ہے جس میں ایک مکمل کہانی ہوتی ہے جو کرداروں کی حرکات و سکنات اور مکالموں کے ذریعے سچ پر پیش کی جاتی ہے، اسی لیے اسٹونے اسے کسی ایسے عمل کی نقائلی سے تعبیر کیا ہے جو مکمل ہو۔ ڈرامے کے اجزا میں نہ صرف کہانی، پلاٹ، کردار اور مکالمے اہمیت کے حامل ہیں بلکہ اس کے لیے سچ، پس منظر، موسیقی اور کرداروں کا عمل بھی اتنا ہی اہم ہے کیوں کہ ان باتوں کا تعلق براہ راست ڈرامے کی پیش کش سے ہے۔ تاثر کے اعتبار سے ڈرامے کو دو حصوں میں تقسیم کیا جاتا ہے:

۱۔ المیہ (Tragedy) ڈرامے کی اس قسم میں کہانی دردناک واقعات سے تشکیل پاتی ہے اور اندوہ ناک صورتِ حال کی تصویر کشی سے رحم اور دردمندی کے جذبات کو بھارا جاتا ہے۔

۲۔ طربیہ (Comedy) یہ انوکھے اور خوش گوار واقعات سے ترتیب دیا گیا ڈرامہ ہوتا ہے جس کا عمومی مقصد تفنن طبع اور تفریح

ہوتا ہے۔ کہیں کہیں اس میں ایسا طنز یہ انداز بھی اختیار کیا جاتا ہے، جس سے انسانی زندگی میں اصلاح یا خامی کی نشان دہی مقصود ہوتی ہے۔ ڈرامے کا بنیادی عنصر کہانی ہے۔ اسی کا تانا بنا ڈرامے کا پلاٹ ہے۔ منطقی طور پر کہانی میں جس قدر باطنی و معنوی ربط ہوگا، اسی قدر کہانی اچھا تاثر دے گی۔ ڈرامے کے سلسلے میں اہم ترین نام آغا حشر کا شمیری کا ہے۔ آغا حشر کے بعد جن ڈرامائگروں نے اس صفت میں نام پیدا کیا، ان میں سید امیاز علی تاج اپنے ڈرامے ”انارکلی“ اور حکیم احمد شجاع ”باپ کا گناہ“ کی بنا پر بڑے مشہور ہوئے۔ میرزا دیوب نے اردو ڈرامے کے ذخیرے میں اہم اضافہ کیا ہے۔ ان کے علاوہ سعادت حسن منتو، آغا بابر، فتح بیگزادہ، اشراق احمد، بنو قدسیہ، انتظار حسین، خواجہ معین الدین، کمال احمد رضوی، امجد اسلام احمد، حسینہ معین، یونس جاوید اور اصغر ندیم سید متاز ڈرامائگروں ہیں۔ ہمارے ہاں شیخ ڈراموں کی حالت تو شاید اتنی اچھی نہیں مگر ٹوی ڈراموں کو آج بھی ہر جگہ قدر کی نگاہوں سے دیکھا جاتا ہے۔



خاکہ

خاکہ کے لغوی معنی ابتدائی نقشہ یا ڈھانچا کے ہیں۔ خاکے سے مراد کسی شخص کی لفظی تصویر کشی ہے۔ خاکے کو شخصی مرقع یا شخصیت نگاری بھی کہتے ہیں۔ خاکہ نگار کو خاکے کا موضوع بننے والی شخصیت کے مزاج سے مکمل آگاہی ہونی چاہیے۔ بنیادی طور پر خاکہ اختصار، جامعیت اور دل آؤیز زبان و بیان کا حامل ہونا چاہیے۔ اردو کے پہلے خاکہ نگار مرز افرحت اللہ بیگ ہیں، جنہوں نے اپنے استاد ڈپٹی نذیر احمد کا لا جواب خاکہ لکھا ہے۔ خاکہ نگاری کے ضمن میں مولوی عبدالحق، مولانا عبد الجید سالک، چراغ حسن حسرت، رشید احمد صدیقی اور اشرف صبوحی کے نام اہم ہیں۔ نئے خاکہ نگاروں میں افضل علوی، ڈاکٹر مظہر محمود شیرانی، ڈاکٹر علی محمد خاں، ڈاکٹر اشراق احمد ورک، ڈاکٹر یونس بٹ اور گل نو خیز اختر شامل اور مقبول ہیں۔



سفر نامہ

سفر نامہ دراصل رواداد کی ایسی قسم ہے جس میں مصنف اپنے سفر و سیاحت کا حال مفصل بیان کرتا ہے۔ سفر نامے میں اس کے ذاتی مشاہدات اور تجربات شامل ہوتے ہیں۔ سفر نامے لکھنے وقت مصنف کے اسلوب میں جدت اور دل کشی ہونی چاہیے۔ اردو زبان میں یوسف حسین خاں کمبل پوش کا سفر نامہ ”عجائب فرنگ“ پہلا سفر نامہ ہے۔ مولانا نشلی نعمانی، محمود نظامی، بیگم اختر ریاض الدین، امین انشا، عطا الحق قاسمی اور مستنصر حسین تارڑ کے سفر نامے بھی قابل تعریف ہیں۔



مضمون

کسی خاص موضوع پر بحث کو احاطہ تحریر میں لانا مضمون نویسی کہلاتا ہے۔ مضمون ایک ایسی تحریر ہے جس میں زندگی کے کسی بھی شعبے سے متعلق کسی بھی موضوع پر اپنے خیالات و جذبات کا اظہار کیا جاتا ہے۔ مضمون کی بالعموم ایک خاص ترتیب ہوتی ہے۔ سب سے

پہلے زیر بحث موضوع کا تعارف کرایا جاتا ہے اور پھر اس کے بارے میں معلومات پیش کرنے کے بعد نتیجہ اخذ کیا جاتا ہے۔

مضمون قدرے مختصر مگر جامع ہونا چاہیے چوں کہ روزمرہ بول چال کی زبان سب سے عمده تحریر ہوتی ہے اس لیے مضمون نگار کو چاہیے کہ وہ روزمرہ سے قریب رہ کر حقیقت الامکان شکنندہ اور رواں زبان استعمال کرے۔ مضمون نگار کے لیے موضوع کا لحاظ رکھنا بھی ضروری ہے کیوں کہ اگر مضمون نگار موضع سے منسلک نہ رہے گا یا نیحیات کی ترتیب کو گذشتہ کر دے گا تو اس کا مضمون اچھا تاثر پیش نہیں کرے گا۔ اردو ادب میں مضمون نگاری کی روایت میں سر سید احمد خاں، ڈپٹی نذری احمد، محمد حسین آزاد، ذکاء اللہ، الطاف حسین حائل، محسن الملک، وقار الملک، چران غ علی، عبد الحکیم شریر، میرناصر علی، حافظ محمود شیرانی، مہدی افادی، رشید احمد صدیقی، وحید الدین سلیم وغیرہ کے نام آتے ہیں۔



آپ بیتی

آپ بیتی سے مراد ہے ان حالات، واقعات اور کیفیات کا بیان جن سے کوئی شخص خود گزر ہو۔ اپنی ذاتی زندگی کے احوال و واقعات کا ایسا بیان آپ بیتی یا خود نوشت کہلاتا ہے جس میں مصنف کی داخلی کیفیات اور احساسات بھی شامل ہوتے ہیں۔ زندگی کا غیر جانب دار انسان جائزہ اور ممتاز کن اسلوب، ایک اچھی آپ بیتی کی خصوصیات ہیں۔ اردو آپ بیتی آغاز علماء جعفر تھائیسری کی خود نوشت ”کالا پانی“ سے ہوا۔ اردو زبان و ادب کے حوالے سے مولانا حضرت مولانا کی ”قید فرنگ“ ایک بہترین خود نوشت ہے۔ دیوان سلسلہ منظون کی ”ناتقابلی فراموش“، جوش ملجم آبادی کی ”یادوں کی برات“، احسان دانش کی ”جهان دانش“ اور قدرت اللہ شہاب کی ”شہاب نامہ“ جیسی تحریریں بھی اردو ادب کا سرمایہ ہیں۔



سوانح عمری

نوعیت کے لحاظ سے سوانح عمری اور آپ بیتی ایک جیسی صنف نہ ہے۔ فرق صرف اتنا ہے آپ بیتی اپنی ذاتی زندگی کی ترجمانی اور کہانی ہے جب کہ سوانح عمری کسی دوسرے شخص کی۔ سوانح عمری کے لیے وہی اسلوب درکار ہے جو آپ بیتی کے لیے ہوتا ہے۔ سوانح نگاری کی اضافی ذمہ داری یہ ہے کہ وہ غیر جانب داری کا مظاہرہ کرے اپنے جذبات سے شخص مخصوص کی نتو بلا وجہ کی ماحی کرے اور نہ ہی اس کی تزلیل کرے۔ مولانا حائل کی حیات جاوید، یادگارِ غالب، حیاتِ سعدی اور مولانا ثلثی نعمانی کی الفاروق رضی اللہ عنہ، المامون، الغزالی رحمۃ اللہ علیہ اور سوانح مولانا روم رحمۃ اللہ علیہ اردو کی مشہور سوانح عمریاں ہیں۔

